

MINUTI

KUNSILL LOKALI ŻURRIEQ

IT-TMIEN LEGISLATURA

LAQGHA NUMRU SEBGHA U GHOXRIN

24 ta' MEJJU, 2017

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.00 ta' filgħaxija.

PREŻENTI

Is-Sindku s-Sinjur Ignatius Farrugia, l-Viċi Sindku s-Sinjura Rita Grima, u l-Kunsilliera Dr Jean Pierre Attard, is-Sinjurina Tiffany Ann Farrugia, s-Sur Joseph D'Amato, is-Sur Pierre Farrugia, s-Sur David Abdilla u s-Sur Dino Bonnici.

ASSENTI

Is-Sur Kenneth Farrugia avża permezz ta' email li ma setgħax jattendi għas-seduta minhabba x-xogħol. **Doc 1 meħmuż.** Il-Kunsill aċċetta l-email tiegħu.

Ambaxxatur taż-Żghazagh

Is-Sur Kaydem Schembri.

UFFIĊĠJAL PREŻENTI

Is-Segretarju Eżekuttiv Josianne Cilia Mumford.

Is-Sindku Ignatius Farrugia ppresjeda s-seduta.

MINUTI

27.1	<i>KUNSIDERAZZJONI U APPROVAZZJONI TAL-MINUTI</i>
27.1.2	Il-Kunsillier Joseph D'Amato staqsa fuq punt 26.4.3 jekk l-avukat Spiteri aċċettax is-suggeriment tal-Kunsill. Is-Segretarju Eżekuttiv irrispondiet fl-affermattiv.
27.1.3	Il-Kunsillier Dino Bonnici qal li fir-rigward ta' punt 26.5.12 ċ-ċerimonja ta' ffirmar ta' amalgamazzjoni taż-Żurrieq FC u Żurrieq Wolves kienet suċċess u ha gost bl-attendenza tas-Sindku, l-Viċi Sindku u l-Kunsilliera. Hu feraħ lill-Kunsill tal-ghajjnuna u jispera li l-Kunsill jibqa' jgħin f'dawn l-inizjattivi.

	Is-Sindku qabel mal-Kunsillier Dino Bonnici u qal li waqt attivita' li saret fl-okkazjoni ta' Jum iż-Żurrieq fil-klabb tal-Boċċi fin-Nigret, fejn inghataw trophies u midalji lir-rebbieha, tkellem fuq din l-inizjattiva u heġġeġ klabbss oħra jagħmlu l-istess.
27.1.1	Ġew approvati l-minuti tas-sitta u għoxrin –il seduta.
27.2	<i>APPROVAZZJONI TAL-MINUTI TAL-KUMITAT AMMINISTRATTIV TA' BUBAQRA, U TAL-LAQGHAT ANNWALI U TAL-KUNSILL LOKALI ŻGHAŻAGH</i>
27.2.1	Ma kienx hemm minuti tal-Kumitat Amministrattiv ta' Bubaqra, x'jigu approvati.
27.2.2	Ġew approvati l-minuti numru 27 tal-Kunsill Lokali żgħażaġh.
27.2.3	Is-Sur Kaydem Schembri qal li kellu laqgħa mal-Kunsillier Joseph Damato fejn marru fil-Ġnien tal-Ġibjun u l-madwar u qablu li jistgħu jsiru bankijiet u siġar fil-ġnien u fuq wara tal-ġnien. Hu zied jgħid li jinsabu fil-proċess li jingiebu stimi ta' siġar biex ikun deċiż kemm ser isiru fi kwantita.
27.3	<i>APPROVAZZJONI TAL-MINUTI TAR-REĠJUN NOFSINHAR</i>
27.3.1	Ma kienx hemm minuti x'jigu approvati tal-Kumitat Reġjonali Nofsinhar.
27.4	<i>KOMUNIKAZZJONI MIS-SINDKU</i>
27.4.1	Is-Sindku wera token li l-Kunsill inghata mil-Guy Boċċi Klabb, waqt l-attivita' tat-tournament tal-boċċi li sar fl-okkazjoni ta' Jum iż-Żurrieq.
27.4.2	Is-Sindku informa lill-Kunsill li l-LESA tagħt lill-Kunsill is-somma ta' €3,465.61 li ingabru minn ċitazzjonijiet fiż-Żurrieq, biex jintużaw għall-bżonnijiet tal-Kunsill.
27.4.3	Is-Segretarju Eżekuttiv infurmat li s-Sindku u hi f'isem il-Kunsill iffirmax ftehim mal-Awtorita' tat-Trasport fuq jekk jinghatw fondi biex issir Triq Hal Far. Fost il-punti hemm li l-Kunsill ikun responsabbli mill-manutenzjoni tat-triq wara 5 snin li tkun saret. Dok 2 meħmuż. F'dan il-punt il-Kunsillier Joseph D'Amato ssuġġerixxa li l-Kunsill jistaqsi punt 5 tal-ftehim xi jfisser. Kien hemm qbil fuq dan.

27.5	<i>TWEĠIBIET GĦALL-MISTOQSIJJET TAL-KUNSILLIERI</i>
27.5.1	<p>Is-Sur Clifton Caruana ressaq proposta tal-midalja fir-rigward tal-half marathon.</p> <p>Il-Kunsillier David Abdilla ssuġġerixxa li taht l-arma taż-Żurrieq ikun hem mil-kliem Kunsill Lokali taż-Żurrieq. Kien hemm qbil unanimu fuq dan.</p>
27.5.2	<p>Is-Segretarju Eżekuttiv ressqet talba ta' hawker biex jitlob permess għar-reserved parking temporanju għall-Hamis biex jibda jarma l-van tal-ħut fil-ħinijiet tal-monti.</p> <p>Is-Sindku oġġezzjona għal dan għax qal li jekk il-Kunsill jagħti permess għal din il-hawker, fi ftit jiem wara jkun jridu oħrajn bħala. Kien hemm qbil fuq dan.</p>
27.6	<i>Approvazzjoni: Xogħlijiet u Servizzi</i>
27.6.1	<p>Is-Segretarju Eżekuttiv ressqet talba minn volontera tal-armar tal-festa biex il-Kunsill ihaffer 9 hofriet għall-arbli tal-festa fi Triq PP Saydon, jew jagħti permess biex tali hofor jithaffru mill-volontiera.</p> <p>F'dan il-punt is-Sindku qal li tali talba kienet diġa tressqet lilu xi tliet xhur ilu, verbalment, u hu min-naħa tiegħu kien ressaqha fis-seduta ta' dak iż-żmien fejn ma kienx hemm qbil.</p> <p>Il-Kunsillier David Abdilla ssuġġerixxa li tali talbiet isiru mis-soċjetajiet u mhux minn individwi.</p> <p>Ma kienx hemm qbil li tali hofor isiru la mill-Kunsill u lanqas mill-individwi.</p>
27.6.2	<p>Is-Segretarju Eżekuttiv ressqet suġġeriment ta' residenta biex il-Kunsill johroġ b'inizjattiva ta' kennels/shelters għall-qtates fejn hawn il-feeders.</p> <p>Il-Kunsillier David Abdilla u s-Sindku qablu mal-inizjattiva.</p> <p>Il-Kunsillier Joseph D'Amato qal li mhux għalkemm il-Kunsill jaqbel ma' inizjattiva, imam jrid jara kemm ser jiswew tali shelters u fejn ser jitpoġġew.</p> <p>Kien hemm qbil li l-inizjattiva hi tajba u li s-Segretarju Eżekuttiv iggħib stimi u jekk il-Kunsill jaqbel mal-istimi, tali shelters jitpoġġew f'zewġ siti – wahda fejn il-Mithna tax-Xarolla u l-oħra fi Ġnien il-Ġibjun.</p> <p>L-istimi ser jintbagħatu b'email lill-kunsilliera kollha biex il-Kunsill ikun jista jipproċedi mingħajr dewmien.</p>
27.6.3	<p>Is-Segretarju Eżekuttiv ressqet talba minn residenti ta' Triq San Bartilmew li jidhlihomm l-ilma fir-residenza tagħhom hekk kif tagħmel ix-xita jew xi hadd mill-ġirien isaqqi jew jaħsel barra. Kien proponut mill-Perit u l-kuntrattur li jitkompla l-culvert li hemm fl-istess triq u li kien twaqqaf ftit metri 'l fuq. Tali xogħol hu stmat li jiġi jiswa madwar €2,500.</p> <p>F'dan il-punt is-Sindku u l-Kunsillier D'Amato ma qablux għaliex qalu li fiż-Żurrieq hawn diversi problemi simili jew aghar mis-sitwazzjoni ta' Triq San Bartilmew. Huma qablu ukoll li jekk joqgħod xi ftit ilma quddiem ir-residenza hu faċli li wiehed jixkupa l-ilma. Ma kienx hemm qbil mal-</p>

	proposta.
27.6.4	Il-Kunsillier David Abdilla talab lis-Segretarju Eżekuttiv tara fhix wasal il-proċess biex isir culvert fi Triq Wied Babu minn Transport Malta.
27.6.5	Il-Viċi Sindku Rita Grima qalet li l-persuna li tiegħu hsieb l-akwata tas-soft area f'Tal Bebbux tablet li jsir dog bin u żewġ dustbins kbar fl-akwata. Kien hemm qbil li jġu ordnati.
27.6.6	Il-Kunsillier Tiffany Ann Farrugia ressqet talba ta' resident li toqgħod 12a Santa Teresa fi Triq iċ-Ċombini, biex issirilha bollard minhabba li l-vetturi qed jolqtulha l-faċċata. Is-Sindku ma qabilx mas-suggeriment għax qal li t-triq tidjieg u tkun ta' ostaklu għall-vetturi. Kien hemm qbil li r-resident iġib site plan u ritratt tal-post u jgħaddi għall-approvazzjoni ta' Transport Malta.
27.6.7	Il-Kunsillier David Abdilla qal li qed ikollu komunikat mas-Sindku ta' Pedara li min-naħa tiegħu qabbad persuna li ser taħdem fuq il-ġemellagg.
27.6.8	Il-Kunsillier Joseph D'Amato għamel dawn il-punti: <ul style="list-style-type: none"> a. Jehtieg li jissewwa bus shelter fi Triq Bronja. – Gie nformat li tali bus shelter ma jintużax imma s-Sindku ser jagħmel mill-aħjar biex permess ta' kuntatti li għandu jiġi msewwi. b. Is-Sur Costantino Attard ta r-riżenja tiegħu mis-Sotto Kunitat Kultura u minflok ser jidhol is-Sur John Tonna. – Kien hemm qbil fuq dan. c. Hemm bżonn li jinbidlu l-bins ta' fejn il-Mithna tax-Xarolla – kien hemm qbil li jingibu stimi. d. Issuġġerixxa li jsiru kaxxi sofor f'kull entratura li hemm fi Triq il-Barrieri. – Il-Kunsillier David Abdilla qal li f'kull entratura hemm double yellow lines u kif jitlesta x-xogħol tat-trinka fi Triq il-Barrieri, jġu ordnati biex isiru refresh tal-marki tat-triq. e. Hemm bżonn li fi Triq il-Kbira k/m Triq iċ-Ċombini issir tabella li tindika li hemm camera. Kien hemm qbil fuq dan. f. Is-Segretarju Eżekuttiv wara lmenti li kellha kienet wissiet lil sid Terminus bar biex ma jifax ħobz barra għall-għasafar, imma dan xorta baqa jifax l-ħobz. Kien hemm qbil li isir rapport lill-pulizija.
27.6.9	Il-Kunsillier Dino Bonnici staqsa lis-Segretarju Eżekuttiv f'hiex wasal il-proċess biex isiru bellishia lights fi Vjal il-Blue Grotto. Kien hemm qbil li tintbagħt reminder lill-TM fuq il-każ.
27.6.10	Il-Kunsillier Dino Bonnici qal li Terminus Bar qed jarma mwejjed u siggijiet barra. Hu staqsa jekk dan għandux il-permessi mehtieġa mill-Kunsill. F'dan il-punt is-Sindku qal li sid Terminus Bar kellem lilu u tah il-kelma(permess) tiegħu.

27.6.11	Is-Sindku ppropona hekk kif jagħmlu soċjetajiet tal-baned biex fl-okkazzjoni taż-żwieġ tal-Kunsillier Dino Bonnici, tittella l-bandiera taż-Żurrieq fl-uffiċċju tal-Kunsill. Kien hemm qbil fuq dan.
27.7.1	<i>Twegiba għall-Management Letter tal-Awdituri Ġenerali</i>
27.7.1	Is-Segretarju Eżekuttiv ressqet l-Audit Financial Statements, il-management letter u t-twegiba għaliha, għall-approvazzjoni tal-Kunsill. Kien hemm qbil li tali dokumenti jkunu uploaded u mibgħuta fejn meħtieġ.
27.8	<i>Festa Hut u Jum iż-Żurrieq</i>
27.8.1	Is-Sindku qal li hekk kif kien ikkomunikat lill-Kunsilliera, l-attivitajiet ta' din is-sena ġew ikkanċellati kollha minħabba li thabbret l-Elezzjoni Ġenerali. L-unika attivita' li saret kienet dik tal-logħoba tal-boċċi u li l-prezentazzjonijiet tat-trofew ingħataw nhar it-Tnejn 22 ta' Mejju, 2017 u attivita' żgħira fl-iskola primarja fejn ser jingħataw premju (f'kotba) u ċertifikati lil dawk li pparteċipaw fil-kompetizzjoni tat-tpingijiet ta' Festa Hut. Gie ssuġġeriet li tali attivitajiet isiru f'Settembru, imma s-Sindku qal l-attivitajiet jinvolvu hafna xogħol u hu ma jkollux hin fis-sajf jaħdem fuqhom. F'dan il-punt daħal għas-seduta l-Kunsillier Dr Jean Pierre Attard (hin 19:15)
27.9	<i>Dawl madwar l-Outdoor Gym</i>
27.9.1	Is-Segretarju Eżekuttiv ġibdet l-attenzjoni permess ta' ritratti li d-dawl madwar l-Out door gym hu kollu mkisser. Kien hemm qbil li ssir talba lil Sports Malta biex tiehu l-passi hi li ssewwi l-ħsarat. Kien hemm qbil li ssir laqgħa ma' SprotsMalta, Zurrieq FC u Zurrieq Wolves biex isir ftehim fuq il-kontijiet tad-dawl.
27.9.2	Is-Segretarju Eżekuttiv infurmat li illum kellha laqgħa mal-Perit u l-kuntrattur li ha x-xogħol tal-Out Door Gym u l-Perit qalet li l-Kunsill għadu qed jistenna l-permess tal-PA qabel jibdedw ix-xogħlijiet. Il-Kuntrattur qal li jista' jibda fl-immedjat hekk kif ikun hemm il-permessi, imma l-materjal tal-gym jaf jiehi ftit fit-tul biex jasal Malta. Is-Segretarju Eżekuttiv infurmatu li qabel ma jasal l-apparat u jkun hemm il-permessi kollha tali xogħol m'għandux jibda biex is-sit ma jkun ta' periklu għal min

	jaghddi minn hemm. Il-Kunsill qabel ma dan.
27.10.1	<i>KUNSIDERAZZJONI U APPROVAZZJONI TAL-ISKEDA TA' PAGAMENTI</i>
27.15.1	Is-Segretarju Eżekuttiv ipprezentat l-iskeda ta' pagamenti anessa bhala Dok 2 għall-ammont totali ta' €63,075.74 . Il-mozzjoni għaddiet u l-iskeda ta' pagamenti giet iffirmata mis-Sindku u l-Viçi Sindku Rita Grima u mill-Kunsillier Pierre Farrugia.
27.16	<i>DATA GHAS-SEDUTA LI JMISS</i>
27.16.1	Il-laqgħa ntemmet b'dan l-item fuq l-aġenda fis-20:00. Il-Kunsilliera prezenti qablu li d-data tal-laqgħa li jmiss issir nhar l-Erbgħa 28ta' Ġunju, 2017 fis-6.00 ta' filgħaxija.

Konfermati, illum 28 ta' Ġunju, 2017.

IFFIRMAT

IFFIRMAT

Ignatius Farrugia
Sindku

Josianne Cilia Mumford
Segretarju Eżekuttiv